
Təqdim edilən kitabda Səfəvi dövlətinin əhalisi ilk dəfə tarixi 
demoqrafik baxımdan işıqlandırılmış, əhalisinin say dinamikası, yer- 
ləşməsi, inzibati-ərazi bölgüsü, demoqrafik, etnik, dini və sosial tər- 
kibi, əhali yerdəyişmələri, təbii fəlakətlərin və xəstəliklərin yaratdığı 
demoqrafik problemlər barədə ətraflı məlumat verilmişdir. Kitab 
Azərbaycan Səfəvi dövlətinin tarixi, dövlətin ərazisində məskunlaşan 
əhalinin tarixi-demoqrafik vəziyyəti ilə maraqlanan geniş oxucu 
kütləsi üçün nəzərdə tutulmuşdur. 


O Elnur Nəciyev, 2024 
O“Turxan” NPB, 2024 


SƏFƏVİ TARİXİMİZƏ YENİ BAXIŞ 
Elnur Nəciyevin “Səfəvi dövlətinin əhalisi” 
monoqrafiyasına 
ÖN SÖZ 


Yurdumuzun tarixi keçmişinin hərtərəfli və dərindən təd- 
qiq olunması, xalqımızın ümumdünya tarixi inkişaf prosesin- 
dəki rolunun layiqincə aydınlaşdırılması təkcə elmi baxımdan 
deyil, həm də gənc nəslin tarixlə tərbiyə olunması üçün də ol- 
duqca böyük əhəmiyyətə malikdir. Bu baxımdan orta əsr Azər- 
baycan dövlətlərinin, o cümlədən tarixi torpaqlarımızı ilk dəfə 
vahid mərkəzləşdirilmiş dövlət halında birləşdirməyə nail olan 
Azərbaycan Səfəvi dövlətinin əhali tarixinin öyrənilməsi xüsusi 
aktuallıq kəsb edir. Bütün idarəçilik sistemi, o cümlədən qüd- 
rətli ordusu Azərbaycan türklərindən ibarət olan Azərbaycan 
Səfəvi imperiyası ümumdünya tarixində dərin iz qoymuşdur. 
Məhz bu mühüm amil nəzərə alındıqda Elnur Rasim oğlu 
Nəciyevin “Səfəvi dövlətinin əhalisi” adlı tarixi-demoqrafik 
tədqiqatı həm Azərbaycan Səfəvişünaslığa yeni baxış, həm də 
bu sahədə mühüm elmi yenilikdir. 

Haqqında bəhs etdiyimiz elmi araşdırma tarixşünaslığı- 
mızda hər şeydən öncə ona görə xüsusi elmi aktuallıq kəsb edir 
ki, qədim və orta əsr dövlətlərimizin əhali tarixi indiyədək la- 
zımınca araşdırılmamışdır. Tək-tək uğurlu istisnalar nəzərə 
alınmazsa qədim dövlətçilik tariximizdə və xalqımızın təşək- 
külündə Kimmer, İskit, Sak, Hun qatı, bütövlükdə qədim 
türklərin rolu dərindən araşdırılmamışdır. Bu baxımdan qə- 
dim Azərbaycan dövlətlərinin tarixində əhali problemi hələ də 
xüsusi tədqiqat obyekti olmayaraq qalır. Eyni çatışmazlıq orta 
əsr dövlətlərimizin tarixşünaslığında da nəzərə çarpır. Digər 
tərəfdən, Ərəb xilafətinin süqutundan müstəmləkə işğalları 
dövrünədək geniş Avrasiya məkanı və Şimali Afrikanın tarixi 
böyük türk imperiyalarının, o cümlədən qüdrətli Azərbaycan 
imperiyalarının tarixi ilə sıx bağlıdır. Bu uzun tarixi dövr 

ərzində türk amili, o cümlədən Azərbaycan türkü Şərqin çox 
geniş ərazilərində baş verən etnik-siyasi proseslərdə mühüm rol 
oynamış və özündən sonrakı tarixə dərin iz qoymuşdur. Məhz 
bu baxımdan Elnur Nəciyevin tədqiqatı Azərbaycan Səfəvi- 
şünaslığında yeni, həm də uğurlu baxış hesab oluna bilər. 
Tarixşünaslığımızda ilk dəfə qələmə alınan bu aktual 
mövzunu müəllif böyük məsuliyyətlə araşdırmışdır. Zəngin 
mənbəşünaslıq və tarixşünaslıq bazasına əsaslananaraq araş- 
dırılan bu əsər Səfəvilər dövlətinin əhalisini tarixi-demoqrafik 
baxımından tədqiqi istiqamətində atılmış ilk uğurlu addımdır. 
Tədqiqatın gedişində müəllif sadəcə olaraq Səfəvilər dövlətinin 
siyasi, sosial, iqtisadi, inzibati tarixi ilə bağlı həm vətən, həm 
də xarici tarixşünaslıqda qələmə alınan əsərləri elmi təhlil 
süzgəcindən keçirməklə kifayələnməmişdir. O, həm də Os- 
manlı və Azərbaycan əhalisi ilə bağlı ilk mənbələri, tarixi- 
demoqrafik tədqiqatları, Səfəvilər dövlətinin ayrı-ayrı tayfaları, 
oymaqları və obaları ilə bağlı yazılmış tədqiqat əsərlərini, əha- 
linin sayına təsir edən demoqrafik problemlərə dair aparılmış 
tədqiqatları və tərtib edilən kataloqları da tədqiqata cəlb etmiş- 
dir. Bu cür zəngin tarixşünaslıq və ilk mənbələr əsasında aparı- 
lan müqayisə və paralellərlə müəllifin əldə etdiyi maraqlı nəti- 
cələr, əslində Azərbaycan Səfəvi dövlətinin əhalisinin öyrənil- 
məsi istiqamətində gələcəkdə aparılacaq tədqiqat işlərinin də 
ilkin əsasını qoymuşdur. Gənc tədqiqatçının oxuculara təqdim 
edilən əsərində əldə edilən nəticələr dövrün tədqiqatçılarının 
fikirləri əsasında deyil, araşdırılan dövrə dair zəngin ilk mən- 
bələrinin məlumatları əsasında müəyyən edilmiş, təkrar-təkrar 
yoxlanılmış və həmin məxəzlərdən gətirilən iqtibaslarla möh- 
kəmləndirilmişdir. Qeyd etdiyimiz kimi, əsərin mənbə bazası 
olduqca zəngindir: Osmanlı sultanlarının Səfəvilər dövlətinin 
müxtəlif bölgələrinin işğalı zamanı tərtib edilmiş, icmal, mü- 
fəssəl dəftərlər, dərc olunmuş müxtəlif tarixi-diplomatik, qa- 
nunvericilik sənədləri, dövrün müasiri olmuş Səfəvi və Os- 
manlı tarixçilərinin əsərləri, avropalı, osmanlı, rus səyyahla- 


SƏFƏVİ DÖVLƏTİNİN ƏHALİSİ 5 


rının əsərləri və digər ilk mənbələr tədqiqata cəlb olunmuşdur. 
Bu cür geniş mənbə bazasından əhali tarixi ilə bağlı məlumat- 
ları seçib toplamaq, həmin faktların düzgünlüyünü yoxlayıb 
aydınlaşdırmaq gənc tədqiqatçıdan sadəcə tarixt biliklər deyil, 
dil bilgisi, demoqrafik, statistik, tibbi, hüquqi, coğrafi material- 
larla işləmək bacarığı da tələb edir. Fikrimcə müəllif bu çətin 
işin öhdəsindən uğurla gəlmişdir. 

Müəllif Azərbaycan Səfəvi dövlətinin konkret bir dövrü- 
nü deyil, bütövlükdə imperiyanın yaranışından süqutuna qədər 
böyük bir zaman çərçivəsini tarixi-demoqrafik baxımından təd- 
qiq etmişdir. Tədqiqatın gedişində də qarşısına qoyduğu vəzifə- 
ləri həll etməyə nail olmuşdur. Bu vəzifələrdən ən başlıcası tə- 
bil ki, Səfəvilər imperiyasının ərazisinin hüdudlarını və inziba- 
ti-ərazi bölgüsünü aydınlaşdırmaqdır. Müəllif həm Səfəvilər 
dövlətinin tarixində Səfəvi-Osmanlı, Səfəvi-Şeybani, Səfəvi- 
Moğol münasibətləri fonunda hüdudlarda baş verən dəyişiklik- 
ləri izləməyə çalışmış və buna nail olmuşdur. Tədqiqatın nəti- 
cəsində Azərbaycan Səfəvi imperiyasının ərazisinin təxminən 
1.5 milyon kv. km-lə 3.6 milyon kv. km arasında dəyişdiyi 
aydınlaşdırılmışdır. Bu da müəllifin mühüm uğurlarından biri 
hesab oluna bilər. 

Tədqiqatın digər mühüm vəzifəsi imperiyanın ərazisində 
əhalinin yerləşməsinə təsir göstərən amilləri aydınlaşdırmaq və 
əhalinin say dinamikasını müəyyənləşdirmək idi. Bu vəzifənin 
öhdəsindən gəlmək üçün müəllif Səfəvilər dövlətinin əhalisinin 
ilk öncə tayfalar, oymaqlar və obalar üzrə yerləşməsini tədqiq 
etmiş, daha sonra mövcud əhali siyahıyaalınmalarına, şəhər 
əhalisinin sayı ilə bağlı verilən məlumatlar əsasında problemi 
aydınlaşdırmağa çalışmışdır. 

Müəllif yekunda dövrün tədqiqatçılarının əsərlərində, 
habelə dünya üzrə tərtib edilən əhali atlasları əsasında əhali 
sayı və yerləşməsi ilə bağlı qeyd edilənləri əldə etdiyi məlu- 
matlarla müqayisə etmiş və həqiqətə daha yaxın rəqəmlər əldə 
etməyə nail olmuşdur. 


6 Elnur Nəciyev 


Tədqiqatçının tariximiz üçün əldə etdiyi ən mühüm 
uğurlardan biri əhalinin tayfalar üzrə yayılma arealını daha 
obyektiv əks etdirən “Töhfeyi Şahi” adlı mənbəyə istinad edə- 
rək maraqlı faktları üzə çıxarmasıdır. XVIII əsr mənbəsi, təbii 
ki, Şah Sultan Hüseyn dövründə vergi verən əhalinin sayını çox 
göstərmək üçün rəqəmləri müəyyən qədər şişirdir. Lakin həmin 
mənbədə türk tayfalarının yayıldığı areal olaraq “Xorasan, 
Azərbaycan, Şahicahan Mərvi, Gilan, qismən də Borucerd 
(Luristan) və Həmədan” qeyd edilir. Həmin tayfaların sıra- 
sında isə Əfşarların, Qacarların, Şahsevənlərin də adı qeyd olu- 
nur ki, bu tayfalar da Səfəvilər dövlətində aparıcı türk tayfaları 
idi. 

Təsadüfi deyil ki, müəllif Səfəvilər dövlətində miqrasiya 
və sürgünlərin əhalinin say dinamikasına təsirini öyrənərkən də 
bu məqama bir daha diqqət edərək dövlət sərhədlərinin möh- 
kəmləndirilməsində Qacar və Əfşar tayfalarının xidmətlərindən 
geniş istifadə edildiyini mənbələrə əsaslanaraq bir daha təsdiq 
edir. Məsələn: “Osmanlı qoşunlarına qarşı Şah 1 Abbas döv- 
ründə Bağdadın müdafiəsində Əfşarların rəhbəri Kəlbəli Sulta- 
nın göstərdiyi xidmətlər qarşılığında Urmiya vilayəti iqta ola- 
raq ona bağışlandı və xan titulu ilə təltif edildi. Bu görə də, 8 
min Əfşar ailəsi İraq-i Əcəm, Fars, Kirman və Xorasandan Ur- 
miyaya köç etdi.” Yaxud da yenə də Şah 1 Abbas dövründə 
Qacarların bir hissəsinin Qarabağda saxlanılmaqla, onların di- 
gər hissəsini Xorasanın Mərv ərazisinə, digər bir hissəsinin isə 
Astrabadda Gürgan çayının sahilində məskunlaşdırılması kimi 
Böyük Şah Abbasın gördüyü tədbirlər hansısa türk tayfasının 
gücünü zəiflətmək deyil, əksinə dövlətin sərhədlərini ən etibarlı 
saydığı Azərbaycan türklərinə tapşırmaq idi. Bütün bu məsələ- 
lərdən müəllif geniş bəhs edir. Sadəcə müəllifin təqdim etdiyi 
bu qiymətli əsərə nəzər salmaq yetər ki, tədqiqat işinin bu cür 
qiymətli məlumatlarla nə qədər zəngin olduğu nəzərə çarpsın. 

Müəllifin əsərdə qeyd etdiyi elmi yeniliklərə nəzər sal- 
dıqda aydın görünür ki, tədqiqat işi bütünlüklə müəllifin özünə 

məxsusdur, onun ağır zəhmətinin nəticəsidir və əsərdə heç bir 
təkrarçılıq yoxdur. Əsərdə diqqətimi çəkən ən mühüm 
yeniliklərdən biri də müəllifin qeyd etdiyi belə bir fikirdir: 
“Səfəvilər özlərinə qədər mövcud olan digər türk sülalələrin- 
dən fərqli olaraq bütün türkmanları ehtiva etmiş və onları 
vahid ad — Qızılbaş adı altında birləşdirməyi bacarmışdır”. Bu 
fikrin bünövrəsində isə daha böyük bir həqiqət durur: 
tədqiqatda xatırlanan Əski-Kumanlı, Yeni-Kumanlı, Kəngər- 
li, Oğuz boylarının demək olar ki, hamısının Səfəvilər dövlə- 
tinin yaraddılmasında birgə iştirakı və qaynayıb qarışmasıl 

Fikrimcə istedadlı tədqiqatçı Elnur Nəciyevin “Səfəvi 
dövlətinin əhalisi” monoqrafiyası Azərbaycan Səfəvişünaslığı- 
na həm yeni baxış, həm də uğurlu töhfədir. 

Hərtərəfli biliyə və geniş dünyagörüşünə malik olan iste- 
dadlı gənc tarixçimiz Elnur Nəciyev maarifçilik tariximizə, Şu- 
şanın, Qarabağın qıpçaq-türk keçmişinə dair qiymətli elmi 
araşdırmaların müəllifi, “Azərbaycan tarixi xəritələrdə” atlası- 
nın redaksiya heyətinin üzvüdür, yorulmadan tariximizi saxta- 
laşdıranlara qarşı mübarizədə iştirak edir və həmişə meydan- 
dadır. 

Gələcəyinə böyük ümid bəslədiyim, həmişə güvəndiyim 
gənc dostum Elnurun “Səfəvi dövlətinin əhalisi” monoqrafiya- 
sının işıq üzü görməsindən çox sevinir və ona yeni yaradıcılıq 
uğurları arzulayıram. 


Yaqub Mahmudov 
Akademik, Əməkdar elm xadimi, 
Dövlət mükafatı laureatı. 

“Aləmin pənahı olan şah Təbrizə 
yollandı və Azərbaycan 
səltənətinin taxtına əyləşdi” 


Budaq Münşi Qəzvininin 
“Cəvahirül-əxbar” əsərindən. 


Xalqımızın dövlətçilik tarixinin ən şanlı səhifələrindən 
olan Səfəvi imperiyası təkcə Azərbaycanın, həmçinin bütöv- 
lükdə Cənubi Qafqazın deyil, eyni zamanda bütün Yaxın və 
Orta Şərqin dövlətçilik tarixində, beynəlxalq münasibətlərində, 
hərbi-siyasi həyatında mühüm rol oynamışdır. 

Səfəvilər dövləti yarandığı gündən qısa müddət ərzində 
bütün Yaxın və Orta Şərqdə qüdrətli hərbi-siyasi amilə çevril- 
mişdi. Şah İsmayılın yaratdığı Azərbaycan dövlətçiliyi Azər- 
baycan türklərinin dünyagörüşünün təkamülünə, o cümlədən 
öz-özünü və etnosiyasi məkanın formalaşmasında rolunu yeni- 
dən qiymətləndirməyə kömək etmişdi. . 

Səfəvilər dövlətinin əhalisinin öyrənilməsi günümüzün 
aktual məsələlərindəndir. Ən azından ona görə ki, bu gün etnik 
rəngarəngliyi ilə fərqlənən ən problemli məkanlardan biri olan 
Yaxın və Orta Şərq bir zamanlar Səfəvilər dövlətinin tərkib 
hissəsi olmuşdur. Son dövrlərdə Səfəvi dövlətinin tarixi ilə 
bağlı aparılan tədqiqatlar təsdiq edir ki, iki yüz ildən artıq Ya- 
xın və Orta Şərqin hərbi-siyasi həyatında mühüm rol oynayan 
Səfəvi imperiyası əslində Qərb səyyahlarının məlumatlarındakı 
kimi Persiya” deyil, yerli qaynaqların qeyd etdiyi kimi “Döv- 
lət-i Qızılbaşan”, yəni Qızılbaşlar dövləti adlanmışdır. Süqutu- 
na qədər Səfəvi imperiyasının əsasən türk-qızılbaş əyanlarının 
birliyinə söykənməsi, Azərbaycan ərazisində yerləşən əsas 


" Mehdiyev, R.Ə. Şah İsmayıl Səfəvi ali məramlı tarixi şəxsiyyət kimi. 
“Azərbaycan” qəz., Bakı, 2012, 5 dekabr. 

siyasi mərkəzin İsfahana köçürülməsindən sonra dövlətin hər 
hansı bir farslaşmaya məruz qalmaması mənbələrdə öz təsdi- 
qini tapır. Bu faktı daha da möhkəmləndirmək mövzunun ak- 
tuallığını daha da artırır və dövlətin əhali tərkibinin öyrənilməsi 
ilə bir çox suallar öz-özlüyündə cavablandırılmış olur. 

Orta əsrlərdə Səfəvilər dövlətində yaşayan türk mənşəli 
əhalinin öz kimliyini necə dərk etməsi, özünü necə adlandır- 
ması, keçmişini və əcdadlarını necə yad etməsi, özünü digər 
xalq və etnik qrupların nümayəndələrindən hansı cəhətlərə görə 
fərqləndirməsi, Səfəvi və Osmanlı cəmiyyətində müxtəlif təbə- 
qələr arasında “türk” və “türkman” terminlərinin nə dərəcədə 
işlənməsi və hansı məna daşıması kimi suallar Azərbaycan türk 
xalqının tarixini öyrənmək üçün mühüm əhəmiyyət kəsb edir. 

Osmanlı imperiyasında olduğu kimi Səfəvi imperiyasında 
da ictimai-siyasi qurumlar və rəsmi ideologiya, ilk növbədə 
dini prinsiplərə əsaslanırdı. Səfəvilər dövlətinin əhalisi əsasən 
müsəlmanlardan ibarət idi. Yerli əhalinin dili ilə vahid şəkildə 
“gavur” və gəbr kimi qeyd olun Səfəvilər dövlətinin qeyri mü- 
səlman əhalisi — qriqoryan ermənilər və qriqoryanlaşan alban- 
lar “erməni milləti”, xüsusi məhəllələrdə-yubaralarda yaşayan 
zərdüştilər “zərdüşti milləti”, yəhudiləri isə “yəhudi milləti” 
olaraq rəsmi statusa malik ayrı-ayrı dini icmalar şəkildə 
təşkilatlanmışdılar. Qeyd edək ki, orta əsrlərdə “millət” sözü 
dini inanclara əsaslanan dini icma mənasını daşıyırdı. ” 

Tədqiq etdiyimiz mövzunun aktual edən amillərdən biri 
də Səfəvilər dövlətində ümumişlək dilə çevrilmiş Azərbaycan 
tayfalarının ana dilinin türk dili olması idi. Bir sıra Şərq 
dövlətlərindən fərqli olaraq Səfəvilər dövlətində türk dilinin 
nüfuzu artmış, onun işlənmə dairəsi daha da genişlənmişdir. 
Bunu Nəsrulla Fəlsəfi də təsdiqləyərək yazır: “Şirin fars dili 
Osmanlı imperiyasında və Hindistanda siyasət və ədəbiyyat dili 


” Mustafayev, Ş.M. Səlcuqilərdən Osmanlılara: XI-XV yüzilliklərdə 
Anadolunun türk mühitində etnosiyasi proseslər / Ş.M.Mustafayev. — Bakı: 
Elm, — 2010. — s. 2-3 

olduğu bir dövrdə o (Şah İsmayıl Xətai - E.N.), türk dilini İran 
sarayının rəsmi dili etmişdi... vahid dövlət yaradan TI Şah 
İsmayılın İranın milli və siyasi birliyini bərpa etməyi qarşısına 
qoymaması şübhəsizdir”. 

Mövzunun aktuallığını şərtləndirən amillərdən bir digəri 
isə Səfəvilər dövlətinin əhalisinin yayıldığı ərazi ilə bugünkü 
İran ərazisində yaşayan əhalinin yayıldığı ərazidə mövcud 
paralellər və dəyişikliklərdir. Teymur Pirhaşimi belə yazır: “5u, 
gün bütün dünyada bir nəfər tapılmaz ki, Arazın şimal və 
cənubunda sakin əhalinin dil və soykökünün bir olmasını inkar 
etmiş olsun”. Təəssüf ki, 1925-ci ildən sonra Azərbaycanın 
bütövlüyünü parçalamaq, eyni dildə danışan, eyni mədəniyyətə 
malik olan və ölkə əhalisinin az qala yarısını təşkil edən bir 
bölgəni parçalayıb onun nüfuzunu azaltmaq üçün Səfəvilər 
dövründə Azərbaycan bəylərbəyliyi kimi tanınan inzibati ərazi 
vahidinin yerində Həmədan, Qəzvin, Zəncan, Ərdəbil ostanları 
(vilayətləri) yaradıldı. Azərbaycanın güneyi hal-hazırda İranın 
coğrafi bölgüsündə - Şərqi Azərbaycan, Qərbi Azərbaycan, 
Həmədan, Qəzvin, Zəncan, Ərdəbil ostanlarından ibarətdir. 
İranda əhali yerdəyişmələri hesabına Azərbaycan türklərinin 
sıx şəkildə yaşayış nizamının pozulmasına çalışılması mövzu- 
nun öyrənilməsini daha da zəruri edir. 

Qeyd edək ki, Vətən tarixşünaslığında Səfəvilər dövləti- 
nin əhali tarixi ilə bağlı məsələlər dərindən araşdırılmamış, 
yalnız problemlə bağlı ümumi məlumat verməklə kifayətlənil- 
mişdir. Bu baxımdan, Səfəvilər dövlətinin əhali məsələsinin 
tədqiqinə təşəbbüs göstərilməsi mövzunun aktuallığını daha da 
artırır və gələcək tədqiqatlar üçün bir yol müəyyənləşdirmiş 
olur. 


5 Fəlsəfi, N. Zendegani Şah Abbas-e əvvəl (celd-e əvvəl)/N.Fəlsəfi. — 
Tehran: İntişarat-e elmi, — 1347. — s. he, ze, ye 

a Pirhaşimi, T. Arran vilayəti əst əz Azərbaycan. Varlıq, 1985, Nə 3-4, s. 
54, Mədətli, E.Y. Azərbaycan həqiqətləri İran tarixşünaslığında / 
E.Y.Mədətli. — Bakı: Təhsil, — 2011. — s. 18 

Səfəvilər dövlətinin əhalisinin tarixi-demoqrafik tədqiqi 
nəinki Vətən tarixşünaslığında, bütövlükdə xarici tarixşünas- 
İıqda da indiyə kimi ayrıca tədqiqat obyekti olmamışdır. Yalnız 
problemin ayrı-ayrı məsələləri bəzi ümumiləşdirilmiş əsərlərdə, 
yaxud da Səfəvilər dövlətinin ayrı-ayrı bölgələrinə dair Os- 
manlı işğalları zamanı tərtib edilmiş təhrir dəftərləri əsasında 
tədqiq edilmişdir. Bu tədqiqatlar da daxil olmaqla problemin 
tarixşünaslığını aşağıdakı kimi sistemləşdirmək olar: 

- — Ümumiləşdirilmiş əsərlər, 

- Ayrı-ayrı tayfalar, oymaqlar və obalarla bağlı yazılmış 
tədqiqat əsərləri, 

- “Osmanlı və Azərbaycan əhalisi ilə bağlı aparılan tarixi- 
demoqrafik tədqiqatlar, 

- Ayrı-ayrı inzibati vahidlərlə bağlı aparılmış tədqiqatlar, 

- Xəstəliklər və təbil fəlakətlər, xüsusilə də zəlzələlərlə 
bağlı aparılmış tədqiqatlar və tərtib edilmiş kataloqlar, 

Ümumiləşdirilmiş əsərlər deyildikdə həm İran və Azər- 
baycan tarixinə dair yazılmış əsərləri, həm də Səfəvilər dövləti 
ilə bağlı ümumi səpkidə yazılmış əsərləri nəzərdə tuturuq. İran 
tarixi ilə bağlı Kembric Universitetinin nəşri olan 7 cildliyin 6- 
cı cildi, Con Malkolm, Kaveh Fərrux, Vilyam Haas, Vasili 
Bartold ” və başqalarının İran tarixi ilə bağlı əsərləri, o 


” The Cambridge History of Iran: İn 7 volumesl / edited by Peter Vackson 
Lecturer in History, University of Keele and the late Laurence Lockhart. — 
Cambridge: University press, — vol. 6: The Timurid and Safavid periods — 
2006. — 1156 p., Malcolm, 1. The History of Persia from the most carly 
period to the present time: containing an account of the religion, 
government, usages and character of the inhabitants of that kingdom: Tin 
tvvo volumesl / Malcolm. — London: /ohn Murray, Albemaarle-street, — 
Vol, 1. — 1829, — 555 p., Malcolm, /T. The History of Persia from the most 
early period to the present time: containing an account of the religion, 
government, usages and character of the inhabitants of that kingdom: Tin 
tvvo volumesl / Malcolm. — London: /ohn Murray, Albemaarle-street, — 
Vol, 2. — 1829. — 595 p., Farrokh, K. Tran at vvar, 1500-1988 / K.Farrokh. — 
Oxford: Osprey, — 2011. — 481 p., Haas, VV.S. Tran / VV.S.Haas. — Nevv 
York: Columbia University press, — 1946. — 273 p., Baprorbır, B.B. 

cümlədən də çoxcildlik Azərbaycan tarixinin 3-cü cildi ” 
problemlə bağlı bəzi məsələlərə (əhali sayı, etnik tərkib, təbii 
fəlakətlər, xəstəliklər, sürgünlər, köçürülmələr) dair məlumat- 
ları özündə ehtiva etsə də, problemin kompleks tədqiqi baxım- 
dan ümumi təəssürat yaratmır. Lakin onlarla müqayisədə Sə- 
fəvi dövlətinin tarixi ilə bağlı həm Azərbaycan tədqiqatçıla- 
rının, həm də xarici tədqiqatçıların əsərləri " Səfəvilər dövlə- 
tinin əhali tarixi ilə bağlı daha sistemli və dəyərli məlumatları 
özündə ehtiva edir. 

İstər Azərbaycan, istərsə də Türkiyə tarixşünaslığı ayrı- 
ayrı tayfalar, oymaqlar və obalarla bağlı yazılmış tədqiqat 
əsərləri ilə zəngindir. Xüsusilə də Türkiyə tarixşünaslığında 
Faruk Sümerin tədqiqatları” Səfəvilər dövlətinin etnik tərkibi 


CourHeHHs: Eh 9 ToMaxl. — Mockma: Hayka, — T. 7: Pa6orTbi ro HCTOpH- 
ueckoH Treorpabnn H ycTopHH Fipana. — 1974. — 667 c. 

6 Azərbaycan tarixi. Yeddi cilddə. III cild (XIII-XVIII əsrlər) / Məs. red. 
O.Əfəndiyev — Bakı: Elm, — 2007, — 592 s. 

T Bayramlı, Z.H. Azərbaycan Səfəvi dövlətinin quruluşu və idarə 
olunmasında türk qızılbaş əyanlarının rolu / Z.H.Bayramlı. — Bakı: Avropa, 
— 2015. — 348 s., Dadaşova, R.İ. Səfəvilərin son dövrü (ingilisdilli tarixşü- 
naslıqda) / R.İ.Dadaşova. — Bakı: Nurlan, — 2003. — 440 s., Əfəndiyev, O.Ə. 
Azərbaycan Səfəvilər dövləti. — Bakı: Şərq-Qərb, — 2007. — 344 sH8 s., 
Həsənəliyev, Z.M. Səfəvi dövləti XVII əsrdə (Avropa səyyahlarının 
məlumaları əsasında): / tarix üzrə elmlər doktoru dissertasiyası / — Bakı, 
2005. — 294 s. və b. 

b Bilge, R. 1514 Yavuz Selim ve Şah İsmail. Türkler, Türkmenler ve Farslar 
/ R.Bilge. — İstanbul: Giza yayınları, — 2011. — 438 s., Douglas, E.S. Ateşli 
silahlar çağında İslam İmparatorlukları: Osmanlılar, Safeviler, Babürlüler / 
E.S.Douglas. — İstanbul: Ufuk yayınları, — 2013. — 352 s., Gündüz, T. Son 
Kızılbaş Şah İsmail / T.Gündüz. — İstanbul: Yeditepe, — 2014. — 175 s., 
Kaplan, D. Safeviler ve Kızılbaşlık. Aleviliğin tarihsel temelleri / D.Kaplan. 
— Ankara: Gece kitaplığı, — 2015. — 189 s., Küçükkalfa, A. Şahlar-Sufiler- 
Türkmenler / A.Küçükkalfa. — İstanbul: Matsis Matbaa Hizmetleri, — 2011. 
— 320 s. və b. 

” Sümer, F. Avşar // İstanbul: Türkiye Diyanet Vakfı İslam Ansiklopedisi, — 
c. 4. — 1991, — s.160-164, Sümer, F. Bayat // İstanbul: Türkiye Diyanet Vak- 
fi İslam Ansiklopedisi, — c. 5. — 1992, — s.218-219, Sümer, F. Bayatlar // 

ilə bağlı tədqiqatçı üçün tam təəssürat yaradır. Ondan savayı, 
Sübhan Saatçi, "Tufan Gündüz," Cevdet Türkayl” və Hüseyn 
Arslanın” Osmanlı təhrir dəftərlərinə istinadən türk tayfaları 
ilə bağlı apardıqları tədqiqatlar son dərəcə dəyərlidir və Səfə- 
vilər dövlətinin yaranmasında iştirak edən türk-qızılbaş tayfa- 
ları ilə bağlı dolğun məlumatlar əldə etməyə imkan verir. Vətən 
tarixşünaslığında isə bu istiqamətdə yazılan əsərlər içərisində 
Zabil Bayramlının " , Ənvər Çingizoğlunun /” tədqiqatları 
xüsusilə fərqlənir. 

Osmanlı əhalisi ilə bağlı aparılan tarixi-demoqrafik tədqi- 
qatlardan isə türkiyəli iqtisad tarixçisi Ömər Lütfi Barkanın bu 
istiqamətdə yazdığı əsərlər, ” yerli tarixşünaslıqda isə “Azər- 
baycan əhalisi: öyrənilməsi tarixi və qaynaqları”"” mövzusunda 


İstanbul: İstanbul Üniversitesi Edebiyat Fakültesi Türk dili ve Edebiyatı 
Dergisi, — 1952. 4/4, — s.373-398, Sümer, F. Döğerlere dair // İstanbul: 
Türkiyat Mecmuası, — 1953, — s.139-158 və b. 

10 Saatçi, S. İrak türkmen boyları. Oymaklar ve yerleşme bölgeleri / 
S.Saatçi. — İstanbul: Ötüken, 2015. — 248 s. 

H Gündüz, T. Anadolu”da Türkmen Aşiretleri. Bozulus türkmenleri 1540- 
1640 / T.Gündüz. -— İstanbul: Yeditepe, — 2015. — 206 s. 

12 Türkay, C. Osmanlı imparatorluğun”da Oymak Aşiret ve Cemaatlar / 
C.Türkay. İstanbul: İşaret Yayınları, — 2012. — 832 s. 

5 Arslan, A. Osmanlılar"da Coğrafi Terim Olarak "Acem" Kelimesinin 
Manası ve Osmanlı - Türkistan Bağlantısındaki Önemi (XV-XVIII 
Yüzyıllar) // Ankara: Ankara Üniversitesi Osmanlı Tarihi Araştırma ve 
Uygulama Merkezi Dergisi, — 1997. No8, — s. 83-87. 

5 Bayramlı, Z.H. Azərbaycan Səfəvi dövlətinin quruluşu və idarə 
olunmasında türk qızılbaş əyanlarının rolu / Z.H.Bayramlı. — Bakı: Avropa, 
— 2015. — 348 s. 

5 Çingizoğlu, Ə., Avşar, A. Avşarlar / Ə.Çingizoğlu, A.Avşar. — Bakı: 
Şərq-Qərb nəşriyyatı, — 2008. — 336 s.F32 s. , Çingizoğlu, Ə. Cavanşir-Di- 
zaq mahalı / Ə.Çingizoğlu. — Bakı: Mütərcim, — 2012. — 216 s., Çingizoğlu, 
Ə. Ərdəbil xanlığı / Ə.Çingizoğlu. — Bakı: Mütərcim, — 2014. — 260 s. və b. 
16 Koç, Y. Ömer Lütfi Barkan”ın Tarihsel Demografi Çalışmalarına Katkısı 
ve Klasik Dönem Osmanlı Nüfus Tarihinin Sorunları // Ankara: Bilig: Türk 
Dünyası Sosyal Bilimler Dergisi, — 2013. Sayı 65, — s. 177-202 

17 Şükürov, K.K. Azərbaycan əhalisi: Öyrənilməsi tarixi və qaynaqları 

doktorluq dissertasiyası müdafiə etmiş professor Kərim 
Şükürovun tədqiqat işi əsas götürülmüşdür. Bu tədqiqatlarda 
istər problemin nəzəri əsaslarının işlənməsi, istərsə də əhali 
sayı ilə bağlı hesablama qaydalarının müəyyən edilməsi yolları 
daha aydın şəkildə öz əksini tapmışdır. 

Son dərəcə geniş ərazini əhatə edən Səfəvilər imperiya- 
sının ayrı-ayrı bölgələri ilə bağlı istər yerli, istərsə də xarici 
tədqiqatçıların yazdıqları əsərlər ayrı-ayrı şəhərlərin "”, bəy- 
lərbəyliklərin”, o cümlədən də Azərbaycanın ayrı-ayrı bölgə- 
lərinin ”” əhali tarixi ilə bağlı məlumatların əldə edilməsi ba- 
xımdan xüsusi maraq doğurur. 

Səfəvi dövlətinin ərazisində baş verən kütləvi xəstəliklər 
və təbii fəlakətlər, xüsusilə də zəlzələlərlə bağlı aparılmış 
tədqiqatlar və tərtib edilmiş kataloqlar əsasən xarici tədqiqat- 
lardan ibarətdir. Zəlzələlərlə bağlı Manuel Berberianın tədqi- 


(qədim zamanlardan müasir dövrədək): / tarix üzrə elmlər doktoru 
dissertasiyası/ — Bakı, 2005. — 578 s. Biblioqr.: s.334-578. 

58 Aşurbəyli, S.B. Bakı şəhərinin tarixi / S.B.Aşurbəyli. — Bakı: Avrasiya 
press, — 2006. — 416 s., Muradov, V. Orta əsr Azərbaycan şəhərləri / 
V.Muradov. — Bakı: Maarif, — 1983. — 157 s., Onullahi, S.M. XIII-XVII 
əsrlərdə Təbriz şəhəri (sosial-iqtisadi tarixi) / S.M.Onullahi. — Bakı: Elm, — 
1982. -— 280 s., TPefnapoBn, M.X. Topona Hn TopoHzckoe peMec:o 
Asepöafiypxana XIII-XVII BekxoB. PeMecO H peMec/ICHHBI€ HEHTPBİ / 
M.X.TefinapoB. — Baky: Ən, — 1982. — 283 c. və b. 

59 Baxışov, V.B. Çuxur-Səd bəylərbəyiliyinin hüdudları və Osmanlı işğalı 
dövründə inzibati bölgüsü haqqında // — Bakı: Bakı Universitetinin 
Xəbərləri, Humanitar elmlər seriyası, — 2008. No 2, — s. 182-186., 
Aydoğmuşoğlu, C. Tarihte Tebriz: / Yüksek lisanz tezi / — Ankara, 2007. — 
133 s., İvecan, R. Revan livası yerleşim ve nüfus yapısı (1724-1730) // 
İstanbul: Tarih dergisi, — 2010. Sayı 50 (2009/2), — s.121-148 və b. 

?0 Qarabağlı, A. Qarabağ, onun qədim tayfaları və toponimləri / 
A.Qarabağlı. — Bakı: Mütərcim, — 2008. — 480 s., Məmmədli, M.Ş. 
Azərbaycan ədəbiyyatının Borçalı qolu (1920-ci ilə qədər) / 
M.Ş.Məmmədli. — Tbilisi: Kolori, — 2003. — 363 s., Məmmədli, M.Ş. Ədəbi 
Borçalı. Bədii ədəbiyyatda Borçalı mövzusu (1920-ci ilə qədər) / 
M.Ş.Məmmədli, — Bakı: Borçalı NPM, — 2002. — 94 s. 

qatları”"və zəlzələ kataloqları”” bu təbii fəlakətin əhali sayına 
təsirini öyrənmək baxımdan son dərəcə dəyərlidir və problemin 
tədqiqində tam təsəvvür yaradır. Osmanlı imperiyasında baş 
verən xəstəliklərə dair Nükhət Varlık, 23 Səfəvilər dövlətində 
təbii fəlakət və xəstəliklərlə bağlı Çarlz Melvill ”” kimi 
tədqiqatçıların əsərləri demoqrafik problemlərin əhali sayına 
təsirini öyrənmək baxımdan yalnız tədqiqat əsəri deyil, həm də 
ilkin qaynaq rolunu oynayır. 

Səfəvilər dövlətinin əhalisinin tədqiqi işi mövzu ilə bağlı 
ən kiçik faktların belə əks olunduğu sənəd və materialların 
toplanılmasını, sistemləşdirilməsini və bunun əsasında prob- 
lemin öyrənilməsini tələb edir. Qeyd etmək lazımdır ki, tədqi- 
qat işinin xronoloyi çərçivəsi Səfəvilər dövlətinin yaranma- 
sından süqutunadək olan dövrü əhatə etdiyinə görə istinad 
etdiyimiz qaynaqları aşağıdakı kimi qruplaşdırmaq olar: 


?I Berberian, M. Natural hazards and the first earthquake catalogue of Tran / 
M.Berberian. — Tehran: HEES, — Volume 1: Historical hazards in Iran prior 
to 1990, — 1995, — 668 p., Berberian, M. The Historical Record of 
Earthquakes in Persia. Eneyclopedia Tranica, VII (F.6). — Drugs-Ebn al-Atir, 
USA, California: Mazda Publishers, Costa Mesa, — 1996, — p.635-640 

2 MyurkeroBa, YVİ., OpznoBa, 71 Karanor 3eMneTpsceHHEi PoccHEicKoH 
ntMrepu / H.Myıurkerosa, /1.OpnoBa. — CİİB.: Tunorpabnıs 
HtMrepaTopckoH Akaynemrnrn Hayk, — 1893. — 586 c., Catalog of significant 
earthquakes 2150 B.C.-1991 A.D. İncluding Quantitative Casualties and 
Damage / P.K.Dunbar, P.A.Lockridge, L.S.VVhiteside. — USA: U.S. Dept. of 
Commerce, National Oceanic and Atmospheric Administration, National 
Environmental Satellite, Data, and Information Service, National 
Geophysical Data Center, — 1992. — 329 p. 

23 Varlık, N. Disease and empire: A history of plague epidemics in the early 
modern Ottoman Empire (1453-1600): /A dissertation submitted to the 
faculty of the division of the humanities in candidacy for the degree of 
doctor of philosophy department of near castern languages and civilizations/ 
— Chicago, Illinois, 2008. — 283 p. 

” Ambraseys, N.N., Melville, C.P. A History of Persian Earthquakes / 
N.N.Ambraseys, C.P.Melville. — Cambridge: Cambridge University Press, — 
2005. — 240 p. və b. 

— Osmanlı sultanlarının Səfəvilər dövlətinin müxtəlif 
bölgələrinin işğalı zamanı tərtib etdikləri icmal, müfəssəl 
dəftərlər, 

— Dərc olunmuş müxtəlif tarixi-diplomatik, qanunvericilik 
sənədləri, 

- Dövrün müasiri olmuş Səfəvi və Osmanlı tarixçilərinin 
əsərləri, 

— Avropalı, osmanlı və rus səyyahlarının əsərləri. 

Səfəvilər dövləti Osmanlılarla müharibələr zamanı bəzi 
ərazilərini itirmiş və yalnız müəyyən müddətdən sonra həmin 
əraziləri geri qaytara bilmişdir. Osmanlı sultanları işğal olun- 
muş Azərbaycan ərazisində, eləcə də Səfəvi imperiyasının di- 
gər ərazilərində vergi yığılmasını asanlaşdırmaq üçün xüsusi 
təhrir və qeydiyyat işləri aparmış, onların nəticələrini tərtib 
etdikləri müfəssəl və icmal dəftərlərində əks etdirmişdilər. 
Tərtib edilən bu cür təhrir dəftərlərin müfəssəl və icmal olaraq 
adlandırılan növləri əslində biri geniş, biri xülasə formasında 
olmaqla eyni məlumatı əks etdirirdi. Bu mənbələrdə əhali etnik 
mənsubiyyətinə görə deyil, dini mənsubiyyətinə görə qeydə 
alınmışdır. Ancaq bu qeyd də bütün yaşayış məntəqələri üçün 
deyil, müsəlman və xristian əhalinin birgə yaşadıqları yerlər 
üçün edilmişdir. 

Səfəvilər dövlətinin bütövlükdə əhali tarixinin öyrənilmə- 
si üçün mühüm əhəmiyyət kəsb edən bu mənbələrin hamısın- 
dan deyil, yalnız bir qismindən yararlanmışıq. Tədqiqat zamanı 
da Osmanlı dəftərlərinin orifinalına deyil, tərcümə edilərək 
tədqiqata cəlb edilən nəşrlərinə istinad etmişik”. 


25 Lori vilayətinin icmal dəftəri / elmi red. H.Məmmədov, ön söz, mətnin 
tərtibi, tərc. və qeydlərin müəl. Ş.Mustafayev. — Bakı: Nurlan, — 2004. — 87 
s., Kırzıoğlu, M.F. 1593 yılı Osmanlı Vilayet Tahrir Defterinde Anılan 
Gence-Karabağ Sancakları Ulus ve Oymakları // Ankara: A.Ü. Ed. Fak. 
Araştırma Dergisi, — 1979. A. Caferoğlu Özel Sayısı, — s. 199-222, Gəncə- 
Qarabağ əyalətinin müfəssəl dəftəri / Ön söz, tərcümə, qeyd və şərhlərin 
müəllifi H.Məmmədov (Qaramanlı). — Bakı: Şuşa nəşriyyatı, — 2000. — 576 
S. və b. 

Tədqiqatın gedişində müraciət edilən mənbələrin ikinci 
qrupunu dərc olunmuş müxtəlif tarixi-diplomatik, qanunveri- 
cilik sənədləri təşkil edirdi. Xüsusilə də qızılbaşların edam və 
sürgünləri ilə bağlı Osmanlı sultanlarının fərmanları, ”” qızıl- 
başlarlarla bağlı Osmanlı sənədləri məcmusu, ”” farsdilli sənəd- 
lər toplusu ”” problemin tədqiqi baxımdan son dərəcə dəyər- 
lidir. 

Dövrün müasiri olmuş Səfəvi və Osmanlı tarixçilərinin 
əsərləri problemin öyrənilməsində mühüm əhəmiyyət kəsb 
edir. Həsən bəy Rumlu, İsgəndər bəy Münşi, Qazi Əhməd Qu- 
mi, Oruc bəy Bayat, Arakel Təbrizli, Zəkəriyyə Əylisli, Yesai 
Həsən Cəlalyan və başqa Səfəvi tarixçilərinin əsərləri ”” 
dövlətin ayrı-ayrı şəhər və vilayətləri üzrə əhali sayı, Səfəvilər 
dövləti hüdudlarında baş verən təbii fəlakət və xəstəliklərin 


?6 Canpolat, C. Osmanlı Belgelerinde aleviler hakkında idam ve sürgün 
fermanları / C.Canpolat. — İstanbul: Markiz yayınları, — 2012. — 192 s. 

?7 Öz, B. Aleviler ile ilgili Osmanlı belgeleri / B. Öz. — İstanbul: Can 
yayınları, 2014. — 302 s. 

“8 Nobuaki, K. Persian documents: Social history of Iran and Turan in the 
fifteenth to nineteenth centuries / K.Nobuaki. — London and Nevv York: 
Tayloröz Francis e-Library, — 2005. — 189 p. 

?) Rumlu, Hasan. Şah İsmail Tarihi (Ahsenü”t Tevarih) / Çeviren C.Cevan. 
— Ankara: Ardıç yayınları, 2004. — 256 s., A chronicle of the early Safavvis 
being the Ahsanu ”t-tavvarikh of Hasan-i-Rumlu: fİln 2 volumel. (English 
Translation) / translated by C.N.Seddon, M.A., 1.C.S. (Retired). — Gufarat: 
Oriental Institute Baroda, — vol. 2. — 1934. — XV-r301 p., İsgəndər bəy 
Münşi Türkman. Dünyanı bəzəyən Abbasın tarixi (Tarix-e aləmara-ye 
Abbasi). 2 kitabda. I kitab / Fars dilindən çevirən Ş.Fərzəliyev. — Bakı: 
Şərq-Qərb, — 2010. — 1144 s., İsgəndər bəy Münşi Türkman. Dünyanı bəzə- 
yən Abbasın tarixi (Tarix-e aləmara-ye Abbasi). 2 kitabda. II kitab / Fars 
dilindən çevirən Ş.Fərzəliyev. — Bakı: Şərq-Qərb, — 2014. — 1400 s. , 
Məmmədova, Ş.K. “Xülasət ət-təvarix” Azərbaycan tarixinin mənbəyi kimi 
/ Ş.K.Məmmədova. - Bakı: Elm, — 1991. — 120 s., Pocers n EBpona Tma- 
sav Opyzpex-Beka Basa — /lon 2Kyana Ilepennckoro / rrepeBoz c aHrımHİ- 
CKOTO, BBECH€HH€ y KOMMEHTapHH H yka3aTezin O. ƏdennneBa Hn A.Oap3a- 
nueBa. — C116: VanarerbeTBo CaHKT-llerepöyprekoro yHHBepcHT€Ta, — 
2007. — 211 c. və b. 

nəticələri barədə ilkin mənbə rolunu oynayır. Səfəvi müəllif- 
lərindən Səmianın “Təzkirət əl-müluk” ”” adlı əsəri isə Səfə- 
vilər dövlətinin inzibati ərazi bölgüsü və əhali yerləşməsi ilə 
bağlı sistemli məlumatlar əldə etməyə imkan yaradır. Osmanlı 
tarixçilərindən isə İdris Bitlisi, Şərəf xan Bitlisi, Cəlalzadə 
Mustafa 7) və başqalarının əsərləri Səfəvi-Osmanlı müharibələ- 
ri vaxtı Osmanlı qoşunları tərəfindən sürgün, qətl və qarətə 
məruz qalmış əhali, bəzi Səfəvi ərazilərində əhalinin etnik 
tərkibi ilə bağlı dolğun məlumatlar verir. 

Səfəvilər dövlətinin istər siyasi, istərsə də ictimai-iqtisadi 
həyatı osmanlı, rus, avropalı səyyah, tacir, missionerlərinin də 
diqqətini cəlb etmiş, onlar öz gündəliklərində, hesabatlarında 
bu məsələlər haqqında geniş məlumatlar vermişdilər. Bu mən- 
bələrin hər biri üçün ən ziddiyyətli məqam verdikləri məlumat- 
ları daha çox təhlil etmədən həqiqət kimi qəbul edərək, yaxud 
da mühakiməni tədqiqatçının öhdəliyinə buraxaraq təqdim et- 
mələri idi. Bu baxımdan bu mənbələrə istinad edərkən verdik- 
ləri məlumatlara tənqidi yanaşmaq lazımdır. 

Tədqiqat işində qarşıya qoyulan başlıca məqsəd Səfəvilər 
dövlətinin əhalisi ilə bağlı müxtəlif mənbə və tədqiqatlardakı 
məlumatları toplamaq və müqayisəli təhlil metodundan istifadə 
edərək öyrənmək, əldə olunan nəticələri ümumiləşdirərək tari- 
xi-demoqrafik istiqamətdə vahid problem kimi araşdırmaqdır. 
Bu məqsədə nail olmaq üçün qarşıya qoyulan vəzifələr 
aşağıdakılardır: 


30 Minorsky, V.F. Tadhkirat al-muluk. A manual of Safavid Administration 
(circa 1137/1725). Persian text in Facsimile (B.M. Or. 94-96) / 
V.P.Minorsky. — London: printed by VV. Heffer öz Sons, — 1943. — 360 p. 

"İl. İdris-i Bitlisi. Selim Şahname / haz. H.Kırlangıc. — Ankara: Kültür 
Bakanlığı Yayınları, — 2001. — 432 s., Şerefhan Bitlisi. Şerefname: İ2.cilttel 
/ Ş.Bitlisi, farsçadan çeviren A.Yegin. — İstanbul: Nubihar, — c.1. — 2014. — 
487 s., Şerefhan Bitlisi. Şerefname: 12.ciltte)l / Ş.Bitlisi, farsçadan çeviren 
O.Aslanoğlu. — İstanbul: Nubihar, — c.2. — 2014. — 296 s., Celalzade, M. 
Selim-name / Haz.: Prof. Dr. Ahmet Uğur-Ögrt. Gör. Dr. Mustafa Çuhadar. 
— İstanbul: Milli Eğitim Bakanlığı yayınları, — 1997. — 706 s. və b. 

- Səfəvilər imperiyasının ərazisinin hüdudlarını və inzi- 
bati-ərazi bölgüsünü aydınlaşdırmaq, baş verən dəyişik- 
liklərin səbəblərini öyrənilmək, 

- — İmperiyanın ərazisində əhalinin yerləşməsinə təsir gös- 
tərən amilləri aydınlaşdırmaq və əhalinin say dinami- 
kasını müəyyənləşdirmək, 

- Əhalinin etno-demoqrafik vəziyyətində baş verən 
dəyişikliklərin səbəblərinə aydınlıq gətirmək, 

- Dövlətin idarə edilməsində türk-Qızılbaş tayfalarının 
yeri və rolunu aydınlaşdırmaq, 

- Əhalinin dini və sosial tərkibini öyrənmək, 

- Əhalinin demoqrafik problemlərinin səbəblərinə (do- 
ğum, nikah, ölüm, təbii artım) aydınlıq gətirmək, 

- Miqrasiya və sürgünlərin əhalinin say dinamikasına 
təsirini öyrənmək, 

- Təbii fəlakət və xəstəliklərin əhalinin sayına təsirini 
aydınlaşdırmaq. 

Tədqiq olunan problemin araşdırılmasında tarixi yanaş- 
ma, tənqidi-analitik üsuldan, müqayisəli təhlil, tarixi 
gerçəkliklərin aydınlaşdırılmasında prosesləri doğuran səbəb 
və nəticələrin əlaqəsi metodundan istifadə edilmiş, dünya tarix 
elminin və Vətən tarixşünaslığının son nafliyyətləri nəzərə alın- 
mışdır. Tədqiqatın gedişində istifadə olunmuş əsas üsul elmi 
araşdırmalarda geniş yayılmış müqayisəli təhlil metodudur. 

Tədqiqatın gedişində önə sürülmüş və tarixi mənbələr 
əsasında əsaslandırılmış əsas müddəalar aşağıdakılardır: 

- Bir çox tarixçilərin İran, yaxud Persiya kimi təqdim et- 
diyi Səfəvilər dövləti əslində Azərbaycan dövləti 1di. 
Əsas mərkəzi Azərbaycan, aparıcı qüvvəsi Azərbaycan 
türkləri idi. 

— Azərbaycan Səfəvi imperiyasının mövcud olduğu müd- 
dətdə əhalisinin sayı 5-10 milyon arasında dəyişmişdir. 

— Səfəvilər imperiyasında əhalinin demoqrafik tərkibinin 
öyrənilməsi üçün Osmanlı dəftərlərinin tədqiqi müəy- 

yən təsəvvür yaratmağa imkan verir. 
Əhalinin etnik tərkibində demək olar ki, bütün türkman 
tayfaları təmsil olunub. 
Səfəvilər dövlətinin rəsmi dininin islam dini olması və 
müsəlmanların sıx yaşadığı əraziləri əhatə etməsi nəzərə 
alınarsa, imperiyanın dini tərkibində müsəlmanların 
əksəriyyət təşkil etməsi məlum olur. 
Əhalinin sosial tərkibinin çox böyük hissəsini icarədar 
kəndlilər təşkil edirdi. 
XVII əsrin əvvəllərində ticarətin inkişafı üçün xristian 
tacirlərin köçürülməsi XVII əsrin sonlarından başla- 
yaraq Səfəvilər dövlətini böhrana doğru apardı və son 
nəticədə də bu dövlətin süqutunu tezləşdirən amillərdən 
biri oldu. 
Səfəvilər dövlətində baş verən epidemiyalar və təbii 
fəlakətlər nəticəsində əhali sayında nəzərəçarpacaq qə- 
dər azalma olsa da, bu Avropa ilə müqayisədə daha 
aşağı idi. 

Səfəvilər dövlətinin əhalisinin öyrənilməsi Azərbaycan 


tarixşünaslığında ilk dəfə olaraq tədqiqat obyektinə çevrilmiş- 
dir və araşdırmanın gedişində aşağıdakı elmi nəticələr əldə 
olunmuşdur: 


Azərbaycan tarix elmində ilk dəfə olaraq Səfəvilər döv- 
lətinin əhalisi kompleks şəkildə tədqiq edilmişdir, 
Səfəvilər dövlətinin “İran dövləti” kimi təqdim olun- 
ması, “əsas etnik qrupların fars adlandırılması” fikrinin 
yanlış olduğu elmi cəhətdən əsaslandırılmışdır, 
Azərbaycan tarix elmində ilk dəfə olaraq bütün Qızılbaş 
oymaqları tərkibinə daxil olan obalarla birlikdə ayrıca 
tədqiq edilmişdir, 

Səfəvi imperiyasının hüdudları çərçivəsində əhalinin 
dini tərkibi tədqiq edilərək aydınlaşdırılmışdır, 

Əhalinin sosial-silki tərkibi, ayrı-ayrı təbəqələr arasında 
hüquqi münasibətləri əhatə edən sosial məsələlər 

araşdırılmışdır, 

- Səfəvi imperiyasının idarə edilməsində Qızılbaş-türk 
tayfaların aparıcı rol oynadığı sübut olunmuşdur: 

- Əhalinin miqrasiyası, xüsusilə də 1514-cü il Çaldıran 
döyüşündən sonra Sultan Səlim tərəfindən Təbrizdən 
İstanbula köçürülən əhalinin sayının müəyyənləşdiril- 
məsinə cəhd edilmiş və Azərbaycan tarix elmində ilk 
dəfə olaraq həmin insanların adları və peşələri barədə 
mühüm məlumat verilmişdir, 

- Azərbaycan tarix elmində ilk dəfə olaraq Səfəvilər 
dövlətinin əhalisinin say dinamikasına təsir edən təbii 
fəlakətlər və xəstəliklər öyrənilmiş və əldə olunan 
məlumatlar ümumiləşdirilmişdir. 

Tədqiqat işinin elmi-nəzəri və təcrübi əhəmiyyəti onunla 
izah edilə bilər ki, əsərdə istifadə olunan faktik materialdan və 
əldə olunmuş nəticələrdən universitetlərin tarix fakültələrində 
“Səfəvi dövlətinin əhalisi” mövzusunda ixtisas kurslarının 
aparılmasında, ümumiləşdirilmiş əsərlərin yazılmasında, tədris 
və dərs vəsaitlərinin hazırlanmasında, elmi konfrans və semi- 
narların keçirilməsində istifadə oluna bilər. 

